



6 شہر، تاجر اور دست کار




4716CH06

دور وسطیٰ میں کوئی سیاح کسی شہر میں کیا دیکھنے کی توقع کر سکتا تھا؟ اس کا انحصار اس بات پر تھا کہ وہ کس قسم کا شہر تھا۔ مندروں کا شہر، انتظامیہ یا سرکاری کام کاج کا مرکز، تجارتی شہر یا پھر کوئی بندرگاہ، یہ صرف کچھ امکانات تھے۔ سچی بات یہ ہے کہ بہت سے شہروں میں کئی کام ملے جلے تھے۔ یہ انتظامی مرکز بھی تھے، مندروں کے شہر بھی اور ان کے ساتھ ہی بیوپار اور دست کاری کے کام بھی ہوتے تھے۔

نقشہ - 1

وسطی اور جنوبی ہندوستان میں کچھ تجارتی اور دست کاری پیداوار کے اہم مراکز۔



شہر، تاجر اور دست کار

انتظامی مراکز

آپ نے باب 2 میں چول خاندان کے بارے میں پڑھا تھا۔ اب ذرا ہم تھنجاور کے دور میں تصور کریں جو چولوؤں کی راجدھانی تھا اور اسے اس روپ میں دیکھیں جیسا وہ ایک ہزار سال پہلے تھا۔

اس خوبصورت شہر کے پاس سے سال بھر رواں رہنے والا دریائے کاویری بہتا ہے۔ چول بادشاہ راجاراج کے بنوائے راجاراجیشور مندر کی گھنٹیوں کی آواز کان میں پڑتی ہے۔ شہر کے لوگ اس مندر کے معمار کنجا رملن راجاراج پیرو تھا جن کی برابر تعریف کرتے ملیں گے جس نے فخریہ طور پر مندر کی دیوار پر اپنا نام کندہ کر دیا تھا۔ اندرا ایک زبردست شیولنگ ہے۔

مندر کے علاوہ یہاں محلات ہیں جن میں منڈپ یا پولین ہیں اور جہاں بادشاہ دربار کرتے ہیں اور اپنے ماتحتوں کو حکم صادر کرتے ہیں۔ فوج کے لیے بارکیں بھی ہیں۔

شہر کے بازاروں میں خوب گہما گہمی ہے، یہاں غلے، مسالے، کپڑے اور زیورات بک رہے ہیں۔ شہر کے لیے پانی کی فراہمی کنوؤں اور تالابوں سے ہوتی ہے۔ تھنجاور اور اس کے قریب اورانیور شہر کے سالیہ (saliya) بکران جھنڈوں کے لیے کپڑا بننے میں مصروف ہیں جو مندر کے تیوہار میں استعمال ہوں گے اس میں بادشاہ اور اس کے امرا کے لیے باریک سوتی کپڑا اور عوام کے لیے موٹا سوتی ہے۔ کچھ فاصلے پر سوامی ملائی میں استھاپتی یا بت تراش بروز کے نفیس اور خوبصورت مجسمے اور بھرت کے اونچے سجے سجائے چراغ دان بناتے ہیں۔

مندروں کے شہر اور یا تراؤں کے مراکز

تھنجاور جو ایک مندر شہر کی بھی مثال ہے مندر شہر بنانے (Urbanisation) وہ عمل جس سے شہر بنتے ہیں) کے عمل کی بڑی اہم نمائندگی کرتے ہیں۔ مندر اکثر معاشی زندگی اور سماج کا مرکز ہوتے تھے۔ حکمران انھیں مختلف دیوی دیوتاؤں سے اپنی عقیدت کے مظاہرے کے لیے بنواتے تھے۔ یہ ان میں مذہبی رسوم کی پوری تفصیل سے ادائیگی، یا تریوں اور پجاریوں کے کھانے پینے اور تیوہار منانے کے لیے زمین اور دولت کے عطیات بھی دیتے تھے۔ یا تری بھی جو بڑی تعداد میں مندر آتے تھے، چندہ دیتے تھے۔



آپ کا کیا خیال ہے لوگ تھنجاور کو کیوں عظیم شہر مانتے تھے؟

کانسے، بھرت اور 'موم بہانے' والی تلنک



برونز ایک بھرت (دھاتوں کا مرکب) ہے جس میں تانبا اور ٹین ہوتا ہے اور بھرت (گھٹی دھات) میں دوسرے برونز کے مقابلے میں ٹین کی مقدار زیادہ ہوتی ہے۔ چولا برونز کے مجسمے (دیکھیے باب 2) موم بہانے کی تلنک سے بنائے جاتے تھے۔ پہلے موم کا ایک مجسمہ بنایا جاتا تھا۔ اس پر مٹی کا خول چڑھا کر سکھالیا جاتا تھا۔ اس مٹی کے خول میں ایک چھوٹا سا سوراخ کر کے اسے گرم کیا جاتا تھا اس سوراخ سے موم پگھل کر باہر بہہ جاتا تھا اس کے بعد اس سوراخ سے پگھلی ہوئی دھات مٹی کے سانچے میں ڈالی جاتی تھی جب دھات ٹھنڈی ہو کر جم جاتی تھی تو احتیاط سے مٹی کے سانچے کو ہٹا دیا جاتا تھا اور مجسمے کی صفائی اور پولش کی جاتی تھی۔

آپ کے خیال میں اس تلنک کا استعمال کرنے کے کیا فائدے تھے؟

شکل 1

کانسے کا مجسمہ کرشن سانپ راکشس کا لیا
کوزیر کرتے ہوئے۔

مندر کے منتظمین اپنی دولت کو تجارت اور بینک کاری میں لگاتے تھے۔ رفتہ رفتہ پجاریوں 'کارکنوں' دستکاروں، بیوپاریوں وغیرہ کی ایک بڑی تعداد مندر اور اس کے یاتریوں کی ضروریات پوری کرنے کے لیے مندر کے چاروں طرف آباد ہو گئی۔ مندروں کے اطراف میں شہر ابھرنے لگے جیسے بھیل اسوامن (مدھیہ پردیش میں بھیل سا یاودیشا) اور گجرات میں سومناٹھ۔ دوسرے اہم مندر شہروں میں تامل ناڈو میں کانچی پورم اور مدورائی اور آندھرا پردیش میں تروپتی شامل تھے۔

یاترا کے مراکز بھی رفتہ رفتہ چھوٹے شہروں میں بدلنے لگے۔ ورنداون (اتر پردیش) اور تروناٹمالی (تامل ناڈو) ایسے شہروں کی دو مثالیں ہیں۔ بارھویں صدی میں اجمیر (راجستھان) چوہان بادشاہوں کی راجدھانی تھی اور اس کے بعد مغل دور میں صوبے کا صدر مقام ہو گیا۔ یہ مذہبی رواداری اور آپس میں مل جل کر رہنے کی بہترین مثال ہے۔ خواجہ معین الدین چشتی مشہور

و معروف صوفی سنت (باب 8 بھی دیکھیے) جنھوں نے بارھویں صدی میں وہاں قیام کیا، ان کی طرف ہر مذہب کے لوگ کھینچ کھینچ کر آنے لگے۔ اجمیر کے پاس ایک جھیل ہے پشکر، جو قدیم زمانے سے لوگوں کو اپنی طرف راغب کرتی رہی ہے۔

چھوٹے شہروں کا ایک جال

آٹھویں صدی کے بعد سے پورے برصغیر میں بہت سے چھوٹے چھوٹے شہروں کا ایک جال سا بچھ گیا تھا۔ غالباً یہ بڑے گاؤں سے ابھر کر شہر بنے تھے۔ ان میں عام طور پر ایک منڈا پکا (بعد میں جو منڈی کہی جانے لگی) ہوتی تھی جس میں آس پاس کے گاؤں والے اپنی پیداواریں بیچنے لاتے تھے۔ ان شہروں میں بازاروں کی سڑک ’ہٹا‘ (جو بعد میں ہاٹ، کہلائی) بھی ہوتی تھی جس میں قطار سے دکانیں ہوتی تھیں۔ اس کے علاوہ مختلف قسم کے دستکاروں جیسے کمہاروں، تیلیوں، شکر بنانے والوں، تاڑی کھینچنے والوں، لوہاروں اور پتھر کے معماروں کی الگ الگ سڑکیں یا گلیاں ہوتی تھیں۔ کچھ بیوپاری یا تاجر شہر میں ہی رہتے تھے تو کچھ بیوپاری شہر گھومتے تھے۔

شکل-2 شہر کا ایک بازار۔





شکل 3
لکڑی کا نقاش

دور قریب ہر جگہ سے لوگ ان شہروں میں یہاں کی مقامی چیزیں خریدنے اور دور کی چیزیں جیسے گھوڑے، نمک، کافور، زعفران، چھالی اور کالی مرچ جیسے مسالے بیچنے آتے تھے۔

عام طور پر کوئی سامنت یا بعد کے زمانے میں کوئی زمین دار شہر میں یا شہر کے پاس قلعہ بند قسم کا کوئی محل بنوا لیتا۔ یہ لوگ بیوپاریوں، دستکاروں اور تجارت کی اشیاء پر محصول جمع کرنے کے حق ان مندروں کو وقف کر دیتے تھے جو انھوں نے یا کسی دولت مند تاجر نے بنوائے تھے۔ یہ حقوق کتبوں میں بیان کر دیے گئے تھے جو آج تک باقی ہیں۔

بازاروں پر محصول

ذیل میں بارہویں صدی میں راجستھان کے ایک کتبے کا خلاصہ دیا گیا ہے جس میں مندر کے تنظیمین جو محصول جمع کر سکتے ہیں ان کی تفصیل درج ذیل ہے:

اس قسم کی چیزوں پر ٹیکس تھے:

شکر، گڑ، رنگ، دھاگا اور روئی۔

ناریل، نمک، چھالی، مکھن، تل کے تیل اور کپڑے پر۔

ان کے علاوہ تاجروں پر محصول تھے جو دھات کا سامان بیچتے تھے شراب بنانے والوں پر تیل پر، جانوروں کے چارے پر اور کپڑے پر۔ ان میں سے کچھ محصول اشیاء کی صورت میں اور کچھ نقد وصول کیے جاتے تھے۔

آج کے بازاروں پر لگے ٹیکسوں کے بارے میں معلومات حاصل کیجیے انھیں کون جمع کرتا ہے، یہ کس طرح جمع کیے جاتے ہیں اور انھیں کس طرح استعمال کیا جاتا ہے؟

بڑے اور چھوٹے تاجر

کئی طرح کے تاجر تھے۔ ان میں بنجارے بھی شامل تھے۔ (دیکھیے باب 7) بہت سے تاجروں نے، خصوصاً گھوڑے کے تاجروں نے اپنی انجمنیں بھی بنا رکھی تھیں، جن کا ایک سردار ہوتا تھا جو ان سپاہیوں سے جو گھوڑے خریدنا چاہتے تھے خرید و فروخت کے معاملات طے کرتا تھا۔

چونکہ تاجروں کو بہت سے مختلف ملکوں اور جنگلوں سے گزرنا ہوتا تھا اس لیے وہ کاروانوں میں سفر کرتے تھے اور اپنے مفادات کے تحفظ کے لیے ہم پیشہ لوگوں کی انجمنیں بناتے تھے۔ آٹھویں صدی اور اس کے بعد سے جنوبی ہندوستان میں اس طرح کی بہت سی انجمنیں تھیں جن میں سب

سے مشہور منی گرام، اور نانا دیسی تھیں۔ یہ انجمنیں جزیرہ نما کے اندر، جنوب مشرقی ایشیا اور چین سے بڑی وسیع تجارت کرتی تھیں۔

چٹی آر اور مارواڑی اوس وال جیسے فرقے ملک کے سب سے بڑے تاجروں کے گروپ ہو گئے۔ گجراتی تاجر جن میں ہندو بنیوں اور مسلم بوہروں کے فرقے بھی شامل تھے خاص طور پر بحیرہ احمر (Red Sea) خلیج فارس (Persian Gulf) مشرقی افریقہ، جنوب مشرقی ایشیا اور چین کی بندرگاہوں سے بڑے وسیع پیمانے پر تجارت کرتے تھے۔ ان بندرگاہوں میں یہ کپڑ اور مسالے بیچتے تھے اور بدلے میں افریقہ سے سونا اور ہاتھی دانت لاتے تھے اور مسالے، ٹین، چین کے نیلے مٹی کے برتن اور چاندی جنوب مشرقی ایشیا اور چین سے لاتے تھے۔

مغربی ساحل کے شہر عربوں، ایرانیوں، چینیوں، یہودیوں اور عیسائی تاجروں کے گھر بن گئے تھے۔ ہندوستانی مسالے اور کپڑا جو بحیرہ احمر کی بندرگاہوں میں فروخت کیے جاتے تھے انھیں اطالوی تاجر خریدتے تھے اور وہ یورپ کے بازاروں میں بیچ کر بہت زیادہ نفع حاصل کرتے تھے۔ گرم خطوں میں اگائے جانے والے مسالے (کالی مرچ، دارچینی، جائفن، سونٹھ وغیرہ) یورپ میں کھانا پکانے کے اہم جزو بن گئے اور سوتی کپڑا بہت پرکشش ہو گیا۔ نتیجے میں یورپی تاجر کھینچ کر ہندوستان آنے لگے۔ آگے ہم اس بارے میں پڑھیں گے کہ اس سے تجارت اور شہروں کے چہرے کیسے بدل گئے۔

کابل

اوپنی پنچی زمین اور پہاڑی علاقے والا کابل (جو آج افغانستان میں ہے) اس کی سیاسی اور تجارتی اہمیت سولہویں صدی سے شروع ہوئی۔ کابل اور قندھار شاہراہ ریشم سے منسلک تھے۔ اس کے علاوہ بنیادی طور پر گھوڑوں کی تجارت اسی راستے سے ہوتی تھی۔ سترہویں صدی کے ایک مشہور ہیروں کے تاجر جین پیٹسٹ ٹیورنیر کا تخمینہ تھا کہ یہاں سے 3,0000 روپے سالانہ گھوڑوں کی تجارت ہوتی تھی جو اس زمانے میں بہت بڑی رقم تھی۔ اونٹوں پر خشک میوہ، کھجوریں، قالین اور ریشمی کپڑے یہاں تک کہ تازے پھل کابل سے برصغیر اور دوسرے مقامات تک لے جائے جاتے تھے۔ یہاں پر فروخت کیے جانے کے لیے غلام بھی لائے جاتے تھے۔



جیسا کہ آپ دیکھ سکتے ہیں اس زمانے میں لوگوں اور ایشیا کی آمدورفت اور لین دین تیزی سے گردش میں تھے۔ آپ کے خیال میں یہاں گاؤں اور شہروں میں لوگوں کی زندگی پر اس کا کیا اثر پڑ رہا ہوگا۔ شہروں میں رہنے والے دستکاروں کی ایک فہرست مرتب کیجیے۔



تانبے اور چاندی میں پچی کاری کرنے میں بیدر کے دستکار اتنی شہرت رکھتے تھے کہ اس کام کا نام ہی بیدری پڑ گیا۔ پنچال یا وٹوکر مافرقے کے لوگ جن میں سنار، برونز کا کام کرنے والے، لوہار، عمارتی راج گیر اور بڑھئی کسی مندر کی تعمیر کے لیے لازمی ہو گئے تھے۔ انھوں نے محلوں، بڑی بڑی عمارتوں، تالابوں اور آبی ذخیروں کی تعمیر میں بھی بہت اہم کردار ادا کیا تھا۔ اسی طرح سے سالیار اور کیٹو لار بنکر جنھوں نے مندروں کو عطیے دیے، خوش حال فرقوں کے روپ میں ابھرے۔ کپڑا بنانے کے کچھ کام جیسے روئی کی صفائی کٹائی اور رنگائی علاحدہ اور خصوصی کام ہو گئے۔

شکل-4 ایک شال کی گوٹ۔

شکل-5
ستر ہویں صدی کا ایک شعدان پیتل
پرسیاہ کندہ کاری۔



شہر، تاجراوردست کار

شہروں کی بدلتی قسمیں

کچھ صدیوں کے دوران کچھ شہر جیسے احمد آباد (گجرات) رفتہ رفتہ بہت بڑے تجارتی مرکز بن گئے اور تھنجاور جیسے کچھ دوسرے شہر وسعت اور اہمیت میں زوال پذیر ہو گئے۔ دریائے بھاگیرتھی کے کنارے آباد مرشد آباد (مغربی بنگال) جو ریشمی کپڑوں کی وجہ سے اہم اور مشہور ہوا اور 1704 میں بنگال کی راجدھانی بن گیا، صدی کے مکمل ہوتے ہوتے تنزل میں آ گیا کیونکہ یہاں کے بنکروں کو انگلستان کے ملوں کے سستے کپڑوں کا مقابلہ کرنا پڑا۔

بھمپی، مسولی پٹنم اور سورت پر ایک عمیق نظر

بھمپی کی تعمیراتی عظمت

بھمپی دریائے کرشنا تکا بھدرا کے طاس میں واقع ہے اور یہ 1336 میں آباد کیے گئے و بے نگر کی سلطنت کا بالکل مرکزی علاقہ تھا۔ اس شہر کے عظیم الشان آثار سے ظاہر ہوتا ہے کہ یہ پوری طرح قلع بند شہر تھا۔ ان کی دیواروں کی تعمیر میں کسی مسالے یا سیمنٹ کا استعمال نہیں کیا گیا تھا بلکہ مخصوص طریقے سے پتھروں کو آپس میں جوڑ کر اس کی تعمیر کی گئی تھی۔

شکل: 6

بھمپی شہر کی شکستہ شہر پناہ
کے بارگھڑی مینار کا منظر۔



ایک پرتگالی سیاح، ڈونگو پاس نے بھی کو سولھویں صدی میں اس طرح بیان کیا تھا۔

.....داخلے کے اس دروازے پر جہاں سے وہ لوگ گزرتے ہیں جو گواسے آتے ہیں، اس بادشاہ نے اس کے اندر ایک بہت مضبوط شہر بنایا ہے جو دیواروں اور میناروں سے حصار بند ہے۔ یہ دیواریں دوسرے شہروں جیسی دیواریں نہیں ہیں بلکہ انھیں بڑی مضبوط چٹائی سے بنایا گیا ہے جیسی کم جگہوں پر پائی جاتی ہیں اور ان کے اندر عمارتوں کی بہت خوبصورت قطاریں ہیں جو انھوں نے اپنے انداز سے سپاٹ چھتوں والی بنائی ہیں۔

آپ کا کیا خیال ہے اس شہر کو قلعہ بند کیوں کیا گیا؟

وہ نگر کے حکمرانوں نے اپنی حکومت کے دوران تالابوں اور نہروں کی تعمیر میں گہری دلچسپی ظاہر کی۔ انت راج ساگر تالاب کی تعمیر دریائے مالدیوی کے آر پار 1.37 کلومیٹر لمبا مٹی کا باندھ بنا کر کی گئی۔ کرشن دیورائے نے وہ نگر کے قریب ایک بڑی جھیل تیار کرانے کے لیے 2 پہاڑیوں کے درمیان پتھروں کی بہت بڑی پشتہ بندی تعمیر کرائی۔ اس جھیل سے آبی نالیوں اور نہروں کے ذریعہ کھیتوں اور باغوں میں سیچائی کے لیے پانی پہنچایا جاتا تھا۔

بھی کا طرز تعمیر الگ تھا۔ شاہی عمارتوں کے حلقے میں مجسمے رکھنے کے لیے طاق تھے۔ ان میں بہت اچھے منصوبے سے بنائے ہوئے پھلوں کے باغات، تفریحی باغ جن میں کنول اور خوبصورت پرندوں کے مجسمے دیواروں اور شہتروں میں بنے ہوئے تھے۔ اپنے عروج کے زمانے میں بھی میں تجارتی اور ثقافتی کاموں کی رونق اور پلچل رہتی تھی۔ مسلمان تاجر، چٹی اور پرتگالی جیسی یورپی تجارتی کمپنیوں کے ایجنٹ متواتر بھی میں چکر لگاتے رہتے تھے۔

شکل-7

پتھر کا تھوٹھالا مندر، بھی۔



مندر ثقافتی کاموں کی مرکزی جگہ تھی اور دیوداسیاں (مندر کی رقاصائیں) دیوی، شاہی خاندان کے لوگوں اور عوام کے سامنے، ویر ویکشا (شومندر کی ایک قسم) کے بہت سے ستونوں والے ہالوں میں ناچتی تھیں۔ مہانومی جسے اب جنوب میں نورتری کہا جاتا ہے بھی میں منائے جانے والے اہم ترین تیوہاروں میں سے ایک تھا۔ آثار قدیمہ کے ماہرین نے وہ مہانومی چبوتر ابھی دریا فت کر لیا ہے جہاں بادشاہ مہانوں سے ملتا تھا اور

ما تحت سرداروں سے تحفے یا نذرانے لیتا تھا۔ یہیں بیٹھ کر وہ موسیقی سنتا اور قص و کشتی دیکھتا تھا۔
1565 میں گوکلنڈا، بیجاپور، احمد نگر، برار اور بیدر کے دکنی سلطانوں کے ہاتھوں وجے نگر کی شکست کے بعد یہی کھنڈر ہو کر رہ گیا تھا۔

مغرب کی طرف دروازہ: سورت

گجرات میں سورت، کیبے (موجودہ کھمبات) اور کچھ بعد میں احمد آباد کے ساتھ مغل دور حکومت میں مغربی تجارت کے لیے ایمپوریم ہو گیا تھا۔ سورت، ہرمز (Ormuz) کی کھاڑی کے راستے سے مغربی ایشیا سے بھی تجارت کا دروازہ تھا۔ سورت کو مکے کا دروازہ بھی کہا جاتا تھا کیونکہ حج و زیارت کے بہت سے جہاز یہیں سے روانہ ہوتے تھے۔

سورت ایک بین الاقوامی شہرت کا حامل (Cosmopolitan) شہر تھا۔ یہاں ہر مذہب اور ذات کے لوگ رہتے تھے۔ سترھویں صدی میں پرتگالیوں، ڈچ (ہالینڈ) اور انگریزوں کے یہاں کا رخانے اور گودام تھے۔ انگریز مورخ اوونگٹن (Ovington) جس نے 1689 میں اس بندرگاہ کا احوال لکھا ہے۔ اس کے مطابق کسی وقت بھی اوسطاً سو مختلف ملکوں کے جہاز یہاں لنگر انداز نظر آتے تھے۔

یہاں بہت سی تھوک اور خردہ فروش دکانیں تھیں جو کپڑا بیچتی تھیں۔ سورت کا کپڑا اپنے سنہری کناروں (زری) کے کام کے لیے مشہور تھا اور اس کا بازار مغربی ایشیا، افریقہ اور یورپ میں تھا۔ حکومت نے بہت سی آرام گاہیں بنوائی تھیں تاکہ شہر میں آنے والے جگہ جگہ کے لوگوں کی ضرورتیں پوری ہوتی رہیں۔ یہاں بڑی عالیشان عمارتیں اور بے شمار تفریحی پارک تھے۔ سورت میں کاٹھیاواڑ کے سیٹھوں یا مہاجنوں (روپیے پیسے کا لین دین کرنے والے صراف) کے بہت بڑے بڑے بینک تھے۔ یہ بات ذہن میں رکھنے کی ہے کہ سورت کی ہنڈیاں مصر میں قاہرہ، عراق میں بصرہ اور بلجیم میں اینٹورپ (Antwerp) تک تسلیم کی جاتی تھیں۔

بہر طور، سورت کا زوال سترھویں صدی کے آخری حصے سے شروع ہو گیا تھا۔ اس کے کئی اسباب تھے۔ مغل سلطنت کے زوال کی وجہ سے بازاروں اور پیداواریت میں گراوٹ، بحری

ایمپوریم (Emporium)

وہ جگہ جہاں مختلف قسم کی پیداواری مرکزوں کی اشیا خرید و فروخت کے لیے رکھی جاتی ہیں۔

ہنڈی: (Hundis)

ایک تحریر ہے جو کسی شخص کی جمع کرائی ہوئی رقم کو کسی دوسری جگہ اس ریکارڈ کو دکھا کر یہ رقم حاصل کی جاسکتی ہے۔

راستوں پر پرتگالیوں کا قبضہ اور بمبئی (آج کے ممبئی) سے مقابلہ جہاں 1668 میں برطانوی ایسٹ انڈیا کمپنی نے اپنا صدر مقام منتقل کر لیا تھا۔ سورت آج بھی تاجروں کی گہما گہمی والا شہر ہے۔

پریشانیوں سے فائدہ اٹھانا: مسولی پٹنم

مسولی پٹنم یا مچھلی پٹنم (لفظی معنی مچھلی کا بندرگاہی شہر) کرشنا دریا کے ڈیلٹا میں واقع ہے۔ سترہویں صدی میں یہ جگہ گہما گہمی کا مرکز تھی۔

ڈچ اور برطانوی ایسٹ انڈیا کمپنیاں دونوں مسولی پٹنم پر گرفت مضبوط کرنے کی کوشش کر رہی تھیں کیونکہ یہ آندھر ساحلی علاقے کی سب سے اہم بندرگاہ تھی۔ مسولی پٹنم کا قلع ڈچوں نے بنوایا تھا۔

مچھیروں کا گھٹیا شہر

نچے 1620 میں برطانوی ایسٹ انڈیا کمپنی کے ایک 'فیکٹر' ولیم میتھ وولڈ کا بیان ہے جس میں مسولی پٹنم کے بارے میں بیان کیا گیا ہے۔

یہ گولکنڈا کی سب سے خاص بندرگاہ ہے جہاں قابل احترام ایسٹ انڈیا کمپنی کا ایجنٹ رہتا ہے۔ یہ چھوٹا سا مگر خوب آبادی والا شہر پناہ کی دیواروں بغیر خراب بنا اور اس سے بھی زیادہ خراب جگہ واقع شہر ہے۔ اس کے اندر سارے چشمے کھارے ہیں۔ پہلے یہ ایک گھٹیا سا مچھیروں کا شہر تھا..... اس کے بعد سڑک (ایسی جگہ جہاں جہاز ننگر ڈال سکیں) کی سہولت کی وجہ سے اسے تاجر پیشہ لوگوں کی رہائش گاہ بنادیا گیا اور یہ ایسا ہی چل رہا ہے۔ اب ہمارے اور ڈچ قوم کے لوگ یہاں آتے جاتے ہیں۔

؟ برطانویوں اور ڈچوں نے مسولی پٹنم میں اپنی آبادیاں قائم کرنے کا فیصلہ کیوں کیا؟

گولکنڈا کے قطب شاہی حکمرانوں نے کپڑے، مسالوں اور دوسری اشیاء پر اس خیال سے شاہی اجارہ داری عائد کی کہ ان چیزوں کی تجارت پوری طرح ایسٹ انڈیا کمپنیوں کے ہاتھوں میں نہ چلی جائے۔ مختلف تجارتی گروہوں گولکنڈا کے امراء ایرانی تاجروں تیگنکو کو ماٹی چٹیوں اور یورپی تاجروں کے درمیان شدید مقابلے کے نتیجے میں شہر خوب آباد اور خوش حال ہو گیا۔ پھر جب مغلوں نے اپنی

طاقت گولکنڈا میں بڑھانی شروع کی تو ان کے گورنر میر جملہ نے، جو خود بھی تاجر تھا، ڈچ اور انگریزوں کو ایک دوسرے سے لڑانا شروع کر دیا۔ 1886-1887 میں مغل شہنشاہ اورنگ زیب نے گولکنڈا کو اپنی عمل داری میں شامل کر لیا۔

اس کے اثرات سے یورپی کمپنیوں نے متبادل مقامات تلاش کرنے شروع کیے۔ برطانوی ایسٹ انڈیا کمپنی کی نئی پالیسی کا ایک حصہ یہ بھی تھا کہ صرف اتنا کافی نہیں تھا کہ کوئی بندرگاہ صرف اندرونی علاقوں کے پیداواری مرکزوں سے ہی رشتہ رکھتی ہو۔ انھوں نے محسوس کیا کہ ان کے نئے تجارتی مرکزوں کو سیاسی، انتظامیہ اور تجارتی، تینوں کا ایک مجموعی کردار ادا کرنا ہے۔ چنانچہ جیسے جیسے کمپنی کے تاجر ممبئی، کلکتہ (آج کے کولکاتہ) اور مدراس (آج کے چنئی) کی طرف منتقل ہوئے۔ مسولی پٹنم کے تاجر اور اس کی خوش حالی دونوں اس کے ہاتھ سے نکل گئے اور اٹھارھویں صدی میں اس کا تنزل ہو گیا۔ اب یہ ایک پرانے ٹوٹے پھوٹے شہر سے زیادہ حیثیت نہیں رکھتا۔

نئے شہر اور تاجر

سولھویں اور سترھویں صدی میں یورپی ممالک مسالوں اور کپڑے کی تلاش میں تھے کیونکہ یہ مغربی ایشیا اور یورپ دونوں جگہ مقبول ہو گئے تھے۔ چنانچہ مشرق میں اپنے تجارتی کاروبار کی توسیع کے لیے انگریزوں، ڈچوں اور فرانسیسیوں نے ایسٹ انڈیا کمپنیاں قائم کیں۔ شروع شروع میں بہت بڑے ہندوستانی تاجروں جیسے ملا عبد الغفور اور ویرجی وورانے ان سے مقابلہ کرنے کے لیے بہت سے جہاز حاصل کیے۔ یورپی کمپنیوں نے بحری تجارت پر قبضہ کرنے کے لیے اپنی بحری فوجی طاقت کو استعمال کر کے ہندوستانی تاجروں کو اپنے ایجنٹ کی حیثیت سے کام کرنے پر مجبور کر دیا۔ آخر کار برطانوی اس برصغیر میں سب سے مضبوط تجارتی اور سیاسی طاقت بن کر ابھرے۔

کپڑے جیسی اشیاء کی مانگ میں اتنے زبردست اضافے کے نتیجے میں کتائی، بنائی، بے رنگ کرنے (بلینچنگ) اور رنگائی وغیرہ کی دستکاریوں میں بہت اضافہ ہوا۔ زیادہ سے زیادہ لوگ اس میں لگنے لگے۔ بہر طور اسی زمانے میں دستکاروں کی آزادی میں بھی کمی نظر آئی۔ اب لوگوں نے پیشگی ادائیگی نظام میں کام شروع کیا جس کا مطلب تھا کہ اب انھیں وہ کپڑا بننا تھا جس کا وعدہ یورپی ایجنٹوں سے پہلے ہی کر لیا جاتا تھا۔ بنکروں کو نہ اب اپنا کپڑا بیچنے کی آزادی تھی نہ اپنی پسند یا

انداز کا کپڑا بننے کی۔ انھیں صرف انھیں ڈیزائنوں کا کپڑا بننا ہوتا تھا جو کمپنی کے ایجنٹ انھیں دیتے تھے۔

اٹھارھویں صدی میں بمبئی، کلکتہ اور مدراس کا عروج نظر آیا جو آج بھی بنیادی یا مرکزی شہر ہیں۔ اس وقت دستکاریوں اور تجارت میں بڑی بنیادی تبدیلیاں پیدا ہوئیں جب تاجر، دستکار اور فنکار (جیسے بکر) ان کے شہروں میں منتقل ہو گئے جو یورپی کمپنیوں کے ایجنٹوں نے ان بڑے شہروں کے اندر قائم کیے تھے۔ کالے یا دیسی تاجر اور دستکار ان میں محصور کر دیے گئے تھے جب کہ گورے حکمران اعلیٰ درجے کی رہائش گاہوں (ریزیڈنسیوں) جیسے مدراس کے فورٹ سینٹ جارج یا کلکتہ میں فورٹ سینٹ ولیم میں رہتے تھے۔ اٹھارھویں صدی میں دستکاریوں اور تجارت کی کہانی اگلے سال پڑھیں گے۔

شکل 8

بمبئی کی ایک سڑک انیسویں صدی کا ابتدائی حصہ۔



واسکوڈی گاما اور کرسٹوفر کولمبس

پندرہویں صدی میں یورپ کے جہازرانوں نے بحری راستوں کی کھوج کا ایسا سلسلہ شروع کیا جو اس سے پہلے کبھی دیکھنے میں نہیں آیا تھا۔ ان کے محرک برصغیر ہند پہنچے اور یہاں سے مسالے لے جانے کی زبردست خواہش تھی۔

واسکوڈی گاما ایک پرتگالی جہازراں تھا۔ بحراوقیانوس (اٹلانٹک) پار کر کے افریقی ساحل پر پہنچا، اس کا چکر لگایا اور بحر ہند میں داخل ہو گیا۔ اس کے پہلے سفر میں ایک سال سے زیادہ لگا۔ وہ کالی کٹ 1498 میں پہنچا اور اگلے سال پرتگال کی راجدھانی لیسبن واپس چلا گیا۔ اس نے اس سفر میں اپنے چار میں سے دو جہاز ضائع کیے

اور چلتے وقت اس کے ساتھ 170 آدمیوں میں

سے صرف 54 آدمی واپس پہنچے۔ ان ظاہری

خطرات کے باوجود جہازراں کھولی گئی تھیں وہ بے

حد فائدے مند ثابت ہوئیں اور اس کے بعد

انگریز، ڈچ اور فرانسیسی جہازرانوں نے اسے اپنایا

۔ ہندوستان کے لیے ایک بحری راستے کی تلاش کا

ایک غیر متوقع پہلو بھی تھا۔ اس مفروضے پر کہ دنیا

گول ہے، ایک اطالوی، کرسٹوفر کولمبس نے طے کیا

کہ وہ ہندوستان کا بحری راستہ تلاش کرنے کے لیے

بحراوقیانوس میں مغرب کی طرف چل پڑا۔ وہ

1492 میں ویسٹ انڈیز پہنچا (اس کا یہ نام ہی اس

گڑ بڑ کی وجہ سے پڑا) اس کے بعد اسپین اور پرتگال

کے جہازراں اور فاتح آئے جنہوں نے وسطی او

رجنوبی امریکہ کے بڑے بڑے حصوں پر قبضہ کیا اور

اکثر وہاں کی پرانی آبادیوں کو تباہ و برباد کر دیا۔

شکل-9

واسکوڈی گاما



ذرا تصور کیجیے

آپ سترہویں صدی میں سورت سے مغربی ایشیا کے سفر کا منصوبہ بنارہے ہیں۔ آپ کیا کیا تیاریاں کریں گے؟



1۔ خالی جگہوں کو پر کیجیے۔

(a) راجا راجیشور مندر..... میں تعمیر کروایا گیا تھا۔

(b) اجمیر صوفی سنت..... سے وابستہ ہے۔

(c) ہمیں..... سلطنت کی راجدھانی تھا۔

(d) ڈچوں نے آندھرا پردیش میں..... ایک بستی قائم کی تھی۔

2۔ بتائیے صحیح ہے یا غلط:

(a) ہم راجا راجیشور مندر کے معمار کا نام ایک کتبہ کے ذریعے سے جانتے ہیں۔

(b) تاجر قافلوں کے بجائے نجی طور پر سفر کرنا پسند کرتے تھے۔

(c) کابل ہاتھیوں کی تجارت کا خاص مرکز تھا۔

(d) سورت بنگال کی کھاڑی کا ایک اہم تجارتی بندرگاہ تھا۔

3۔ تھنجاور شہر کو پانی کی فراہمی کیسے کی جاتی تھی؟

4۔ مدراس جیسے کالے شہروں میں کون رہتا تھا؟

ہمیں سمجھ لینا چاہیے

5۔ آپ کے خیال میں مندروں کے ارد گرد شہر کیوں آباد ہوئے؟

6۔ مندروں کی تعمیر اور ان کی دیکھ بھال کے لیے دستکار کیوں اہمیت رکھتے تھے؟

7۔ بہت دور کے ملکوں سے لوگ سورت کیوں آتے تھے؟

کلیدی الفاظ

مندر شہر

شہر بسانا

وشو کرما

ایمپوریم

کالے شہر

8۔ کلکتہ جیسے شہروں میں پیداوار تھنجا اور جیسے شہروں کی پیداوار سے کن طریقوں سے مختلف تھی۔

آئیے مباحثہ کریں

9۔ اس باب میں جن جن شہروں کو بیان کیا گیا ہے ان میں سے کسی ایک شہر کا موازنہ کسی ایسے شہر یا گاؤں سے کیجیے جس سے آپ واقف ہیں۔ کیا کچھ چیزیں ایک سی اور کچھ مختلف نظر آتی ہیں؟

10۔ تاجروں کو کن مسائل سے دوچار ہونا پڑتا تھا؟ کیا آپ کے خیال میں ان میں سے کچھ مسئلے اب بھی باقی ہیں؟

آئیے کچھ کریں

11۔ تھنجا وریا بھی کے طرز تعمیر کے بارے میں اور معلومات حاصل کیجیے اور ایک 'اسکرپ بک' بنائیے جس میں ان شہروں کے مندروں اور دوسری عمارتوں کی تصویریں بنائیے۔

12۔ آج کے کسی یا ترائی استھان کے بارے میں معلومات حاصل کیجیے۔ آپ کے خیال میں لوگ وہاں کیوں جاتے ہیں؟ وہاں کیا کرتے ہیں؟ کیا وہاں اس علاقے میں کچھ دکانیں ہیں؟ اگر ہیں تو وہاں کیا خرید و فروخت ہوتی ہے؟